

باب 5

عناصر کی دوری درجہ بندی

(Periodic Classification of Elements)



نویں جماعت میں ہم نے سیکھا ہے کہ ہمارے اطراف میں مادے عناصر، مرکبات اور آمیزے کی شکل میں موجود ہوتے ہیں اور عناصر میں صرف ایک ہی طرح کے ایٹم پائے جاتے ہیں۔ کیا آپ کو معلوم ہے کہ آج کی تاریخ تک کتنے عناصر کی کھوج ہو چکی ہے؟ فی الحال ہمیں 114 عناصر کی جانکاری ہے۔ 1800 کے دوران صرف 30 عناصر کی جانکاری تھی۔ ان سبھی کی خصوصیات ظاہری طور پر مختلف تھیں۔

جیسے جیسے مختلف عناصر کی کھوج ہوتی گئی، سائنسدانوں نے ان عناصر کی زیادہ سے زیادہ خصوصیات سے متعلق جانکاریوں کو جمع کیا۔ انھیں عناصر کی تمام جانکاریوں کو منظم کرنے میں پریشانی ہوئی۔ ان لوگوں نے ان عناصر کی خصوصیات میں کچھ پیٹرن کی تلاش شروع کی تاکہ اس کی بنیاد پر عناصر کی ایک بڑی تعداد کا مطالعہ آسانی کے ساتھ کیا جاسکے۔



5.1 بے ترتیب کو ترتیب میں لانا۔ عناصر کی درجہ بندی کی قدیم کوششیں

(Making order out of chaos - Early attempts at the classification of Elements)

ہم سیکھتے رہے ہیں کہ مختلف چیزوں یا جاندار عضو یوں کی ان کی خصوصیات کی بنا پر کس طرح درجہ بندی کی جاسکتی ہے۔ یہاں تک کہ دوسری صورتوں میں بھی ہم کچھ خصوصیات کی بنیاد پر عمل ترتیب کی مثالیں دیکھتے ہیں۔ مثال کے طور پر دکانوں میں صابنوں کو ایک ساتھ ایک جگہ پر جبکہ بسکٹوں کو ایک ساتھ دوسری جگہ پر رکھا جاتا ہے۔ یہاں تک کہ صابنوں میں بھی نہانے کے صابنوں کو کپڑے دھونے کے صابنوں سے الگ رکھا جاتا ہے۔ اسی طریقہ سے سائنسدانوں نے عناصر کی خصوصیات کی بنیاد پر ان کو درجہ بند کرنے کی کئی کوششیں کیں اور بے ترتیب کو باقاعدہ ترتیب وار بنایا۔

عناصر کی درجہ بندی کی سب سے قدیم کوشش کے نتیجے میں اس وقت معلوم سبھی عناصر کو دو گروپوں یعنی دھات اور غیر دھات میں تقسیم کیا گیا۔ جیسے جیسے عناصر اور ان کی خصوصیات کے بارے میں جانکاری بڑھتی گئی، درجہ بندی کی مزید کوششیں کی گئیں۔

شکل 5.1 تصور کیجیے کہ آپ اور آپ کے دوستوں کو کسی قدیم نقشہ کے ٹکڑے ملے ہیں جس کی مدد سے کسی خزانہ تک پہنچنا ہے۔ خزانہ تک پہنچنے کا راستہ تلاش کرنا آسان ہو گا یا مشکل؟ اس طرح کی مشکلات کیمسٹری میں تھیں جب عناصر کی جانکاری تو تھی لیکن ان کی درجہ بندی کرنے کے لیے اور ان کا مطالعہ کرنے کے لیے کوئی سراغ نہیں تھا۔

5.1.1 ڈوبیرینیر کی تکلڑی (Döbereiner's Triads)

1817 میں جرمن کیمیا داں، جوہان وولف گینگ ڈوبیرینیر نے یکساں خصوصیات والے عناصر کو گروپوں میں رکھنے کی کوشش کی۔ انھوں نے کچھ ایسے گروپوں کی شناخت کی جو تین تین عناصر پر مشتمل تھے۔ اس لیے اس نے ان گروپوں کو تکلڑی (Triads) کا نام دیا۔ ڈوبیرینیر نے دکھایا کہ جب تین عناصر کو ان کی ایٹمی کمیت (atomic mass) کی بڑھتی ہوئی ترتیب میں ایک تکلڑی کی شکل میں رکھا جاتا ہے تو درمیان میں موجود عنصر کی ایٹمی کمیت دیگر دونوں عناصر کی اوسط ایٹمی کمیت کے لگ بھگ برابر ہوتی ہے۔

مثال کے طور پر لیتھیم (Li)، سوڈیم (Na) اور پوٹاشیم (K) کی تکلڑی لیجیے جن کی ایٹمی کمیت بالترتیب 6.9، 23.0 اور 39.0 ہے۔ Li اور K کی ایٹمی کمیت کا اوسط کتنا ہے؟ یہ Na کی ایٹمی کمیت سے کس طرح متعلق ہے؟ مندرجہ ذیل (جدول 5.1) میں ان عناصر کے کچھ گروپ دیے گئے ہیں۔ یہ عناصر نیچے کی طرف اپنی ایٹمی کمیت کی بڑھتی ہوئی ترتیب میں رکھے گئے ہیں کیا آپ بتا سکتے ہیں کہ ان میں سے کون سا گروپ ڈوبیرینیر کی تکلڑی بناتا ہے۔

جدول 5.1

ایٹمی کمیت	گروپ C عنصر	ایٹمی کمیت	گروپ B عنصر	ایٹمی کمیت	گروپ A عنصر
35.5	Cl	40.1	Ca	14.0	Na
79.9	Br	87.6	Sr	31.0	P
126.9	I	137.3	Ba	74.9	As

آپ پائیں گے کہ گروپ B اور C ڈوبیرینیر کی تکلڑی بناتے ہیں۔ ڈوبیرینیر اس وقت تک معلوم عناصر میں سے صرف تین تکلڑیوں کی ہی شناخت کر سکا (جدول 5.2)۔ اس لیے تکلڑی میں درجہ بندی کا یہ نظام مفید ثابت نہیں ہوا۔

جدول 5.2

ڈوبیرینیر کی تکلڑی

Cl	Ca	Li
Br	Sr	Na
I	Ba	K

جون والف گینگ ڈوبیرینیر (1780.1849)



جون والف گینگ ڈوبیرینیر نے جرمنی کے منچ برگ میں فارمیسی کا مطالعہ کیا اور پھر بعد میں اسٹراس برگ میں کیمسٹری کا مطالعہ کیا۔ آخر میں وہ جینا یونیورسٹی میں کیمسٹری اور فارمیسی کے پروفیسر ہو گئے۔ ڈوبیرینیر نے پہلا مشاہدہ وسیط کی حیثیت سے پلٹیم کا کیا اور عناصر کی یکساں تکلڑیاں ایجاد کیں جو آگے چل کر عناصر کی دوری جدول کے ارتقا کا سبب بنیں۔

5.1.2 نیولینڈ کا آکٹیو کلیہ (New Land's Law of Octaves)

ڈوبیرینیر کی کوششوں سے عناصر کی خصوصیات اور ان کی ایٹمی کمیت کے مابین تعلق قائم کرنے میں دوسرے ماہر کیمسٹری کی، ہمت افزائی ہوئی۔ 1866 میں ایک برطانوی سائنسداں، جون نیولینڈ نے اس وقت تک معلوم سبھی عناصر کو ان

کی ایٹمی کمیت کی بڑھتی ہوئی ترتیب میں رکھا۔ انھوں نے سب سے کم ایٹمی کمیت والے عنصر (ہائڈروجن) سے شروع کر کے سب سے زیادہ ایٹمی کمیت والے عنصر (جو 56 واں عنصر تھا) پر یہ سلسلہ ختم کیا۔ انھوں نے پایا کہ ہر آٹھواں عنصر خصوصیات میں پہلے عنصر جیسا ہے۔ انھوں نے اس کا موازنہ موسیقی کے آکٹیو کے ساتھ کیا۔ اسی لیے انھوں نے اسے آکٹیو کا کلیہ قرار دیا۔ یہ آکٹیو کے کلیہ کے نام سے جانا جاتا ہے۔ نیولینڈ کے آکٹیو میں 11 عناصر اور سوڈیم کی خصوصیات یکساں پائی گئیں۔ 11 عناصر کے بعد سوڈیم آٹھواں عنصر ہے۔ اسی طرح سے بیریلیم اور میگنیشیم ایک دوسرے سے ملتے جلتے ہیں۔ جدول 5.3 میں نیولینڈ کے آکٹیو کی اصل شکل کا ایک حصہ دیا جا رہا ہے۔

جدول 5.3 نیولینڈ کا آکٹیو

نی (ٹی)	دا (لا)	پا (سو)	ما (فا)	گا (می)	رے (رے)	سا (ڈو)
O	N	C	B	Be	Li	H
S	P	Si	Al	Mg	Na	F
Fe	Mn	Ti	Cr	Ca	K	Cl
Se	As	In	Y	Zn	Cu	Ni اور Co
-	-	Zr	La اور Ce	Sr	Rb	Br

موسیقی کے سُر:

کیا آپ موسیقی کے سُر سے واقف ہیں؟

موسیقی کے ہندوستانی نظام میں ایک اسکیل میں سات سُر ہوتے ہیں۔ سا، رے، گا، ما، پا، دا، نی۔ مغربی ممالک میں یہ ترتیبیں استعمال کی جاتی ہیں۔ ڈو، دے، می، فا، سو، لا، ٹی۔ کسی اسکیل میں سُر صوتوں یا نصف صوتوں کے مکمل یا نصف وقفہ تکرار کے ذریعہ الگ کیے جاتے ہیں۔ کوئی موسیقار ان سُر کو استعمال کر کے کسی نغمہ کی موسیقی ترتیب دیتا ہے۔ ظاہر ہے ان سُر کی تکرار ضرور ہوگی۔ ہر آٹھواں سُر پہلے سُر جیسا ہوتا ہے اور یہ اگلے سُر سُرگم کا پہلا سُر ہوتا ہے۔

کیا آپ
موسیقی
سُر سے
واقف
ہیں؟

- یہ پایا گیا ہے کہ آکٹیو کا کلیہ صرف کیلیم تک لاگو ہوتا ہے۔ چونکہ کیلیم کے بعد ہر آٹھواں عنصر پہلے عنصر جیسی خصوصیات نہیں ظاہر کرتا ہے۔
- نیولینڈ نے یہ مان لیا کہ قدرتی ماحول میں صرف 56 عناصر پائے جاتے ہیں اور مستقبل میں کسی دوسرے عنصر کی کھوج نہیں ہوگی لیکن بعد میں کئی نئے عناصر کی کھوج ہوئی جن کی خصوصیات آکٹیو کے کلیہ میں فٹ نہیں ہوتی تھیں۔
- اس جدول میں عناصر کو فٹ کرنے کی غرض سے نیولینڈ نے دو عناصر کو ایک ہی جگہ پر رکھا لیکن کچھ غیر یکساں عناصر کو بھی یکساں سُر میں رکھا۔ کیا آپ ان کی مثالیں جدول 5.3 سے معلوم کر سکتے ہیں؟ نوٹ کیجیے کہ کو بالٹ اور نکل ایک ہی جگہ پر رکھے گئے ہیں اور یہ اسی کالم میں رکھے گئے ہیں جن میں فلورین، کلورین

اور برومین ہیں جن کی خصوصیات ان عناصر سے بہت الگ ہیں۔ لوہا جو خصوصیات میں کوبالٹ اور نکل سے مطابقت رکھتا ہے اسے ان عناصر سے بہت دور رکھا گیا ہے۔ اس طرح سے نیولینڈ کا آکٹیو کا کلیہ صرف ہلکے عناصر کے لیے ہی موزوں ہے۔

سوالات



1- کیا ڈوپیرینیر کی تکڑی نیولینڈ کے آکٹیو کا لموں میں بھی موجود ہے؟ موازنہ کیجیے اور معلوم کرنے کی کوشش کیجیے۔

2- ڈوپیرینیر کی درجہ بندی کیا کیا حدود تھیں؟

3- نیولینڈ کے آکٹیو کی حدود کیا تھیں؟

5.2 بے ترتیب کو ترتیب بخشنا۔ مینڈلیف کی دوری جدول

(Making order out of chaos- Mendeléeve's Periodic table)

نیولینڈ آکٹیو کلیہ کے مسترد ہوجانے کے بعد بھی کئی سائنسدانوں نے ایک ایسے پیٹرن کی تلاش جاری رکھی جو عناصر کی خصوصیات اور ان کی ایٹمی کمیت کے درمیان ربطہ ظاہر کر سکے۔ عناصر کی درجہ بندی کا سہرا ایک روسی ماہر کیمسٹری، ڈیمتری ایوانوویچ مینڈلیف کے سر بندھتا ہے۔ عناصر کے دوری جدول کے ابتدائی ارتقا میں ان کی معاونت سب سے اہم ہے جس میں عناصر کی ترتیب سازی ان کی بنیادی خصوصیت یعنی ایٹمی کمیت اور کیمیائی خصوصیات میں یکسانیت کی بنیاد پر کی گئی۔

ڈیمتری ایوانوویچ مینڈلیف (1834-1907)



ڈیمتری ایوانوویچ مینڈلیف کی پیدائش روس کے مغربی سائبیریا شہر کے ٹوبولسک میں 8 فروری 1834 کو ہوئی تھی۔ ابتدائی تعلیم ختم کرنے کے بعد مینڈلیف نے اپنی ماں کی کوششوں کی بنا پر یونیورسٹی میں داخلہ لے لیا۔ اپنی تحقیق کو اپنی ماں کے نام وقف کرتے ہوئے انھوں نے کہا۔ ”انھوں نے مثال کے ساتھ ہدایتیں دیں، پیار کے ساتھ میری غلطیوں کو صحیح کیا اور اپنے آخری وسائل اور قوت کو خرچ کرتے ہوئے میرے ساتھ مختلف جگہوں کا سفر کیا۔ وہ جانتی تھیں کہ سائنس کی مدد سے بغیر تشدد کے، محبت کے ساتھ لیکن استقلال سے، سبھی باطل عقیدے، جھوٹ اور غلطیاں دور کی جاسکتی ہیں۔“ عناصر کی ترتیب سازی جو انھوں نے پیش کی اسے مینڈلیف کی دوری جدول کے نام سے جانا جاتا ہے۔ دوری جدول علم کیمسٹری میں اتحادی اصول ثابت ہوا۔ یہ نئے عناصر کی کھوج کے لیے ایک تحریک ثابت ہوئی۔

جب مینڈلیف نے اپنا کام شروع کیا تو اس وقت تک صرف 63 عناصر کی ہی جانکاری تھی۔ انھوں نے ان عناصر کی ایٹمی کمیت اور ان کی طبعی اور کیمیائی خصوصیات کے درمیان تعلق کی جانچ کی۔ کیمسٹری کی خصوصیات کے درمیان مینڈلیف نے آکسیجن اور ہائیڈروجن عنصر سے بننے والے مرکبات پر اپنا دھیان مرکوز کیا۔ انھوں نے آکسیجن اور ہائیڈروجن کو اس لیے منتخب کیا کیونکہ یہ بہت زیادہ تعامل پذیر ہوتے ہیں اور زیادہ تر عناصر کے ساتھ مرکبات بناتے ہیں۔ کسی عنصر کے ذریعہ بنائے گئے ہائیڈرائڈ اور آکسائیڈوں کے فارمولوں کو اس درجہ بندی کے لیے ایک بنیادی خصوصیت کا درجہ دیا گیا۔ اس کے بعد انھوں نے 63 کارڈ لیے اور پھر ایک کارڈ پر ایک عنصر کی خصوصیات کو لکھا۔ انھوں نے یکساں خصوصیات والے کارڈ کو الگ کیا اور انھیں دیوار پر ایک ساتھ پن کی مدد سے لگایا۔ انھوں نے مشاہدہ کیا کہ زیادہ تر عناصر دوری جدول میں جگہ پا گئے اور انھیں ایٹمی کمیت کی بڑھتی ہوئی ترتیب میں رکھا گیا۔ یہ بھی مشاہدہ کیا گیا کہ یکساں طبعی اور کیمیائی خصوصیات والے عناصر دہرائے جاتے ہیں۔ اس بنیاد پر مینڈلیف نے ایک دوری کلیہ پیش کیا جس کے مطابق ”عناصر کی خصوصیات ان کے ایٹمی کمیتوں کا دوری فنکشن ہوتی ہیں“۔

مینڈلیف کی دوری جدول میں عمودی کالم (Vertical Column) اور افقی قطاریں (Horizontal) ہیں جنہیں بالترتیب گروپ (Group) اور پیریڈ (Period) کہا جاتا ہے (جدول 5.4)

جدول 5.4 مینڈلیف کی دوری جدول

گروپ	I	II	III	IV	V	VI	VII	VIII
آکسائیڈ ہائیڈرائڈ	R ₂ O RH	RO RH ₂	R ₂ O ₃ RH ₃	RO ₂ RH ₄	R ₂ O ₅ RH ₅	RO ₃ RH ₂	R ₂ O ₇ RH	RO ₄
پیریڈ ↓	A B	A B	A B	A B	A B	A B	A B	عمودی سلسلہ
1	H 1.008							
2	Li 6.939	Be 9.012	B 10.81	C 12.011	N 14.007	O 15.999	F 18.998	
3	Na 22.99	Mg 24.31	Al 29.98	Si 28.09	P 30.974	S 32.06	Cl 35.453	
4: پہلی قطار: دوسری قطار:	K 39.102 Cu 63.54	Ca 40.08 Zn 65.37	Sc 44.96 Ga 69.72	Ti 47.90 Ge 72.59	V 50.94 As 74.92	Cr 50.20 Se 78.96	Mn 54.94 Br 79.909	Fe 55.85 Co 58.93 Ni 58.71
5: پہلی قطار: دوسری قطار:	Rb 85.47 Ag 107.87	Sr 87.62 Cd 112.40	Y 88.91 In 114.82	Zr 91.22 Sn 118.69	Nb 92.91 Sb 121.75	Mo 95.94 Te 127.60	Tc 99 I 126.90	Ru 101.07 Rh 102.91 Pd 106.4
6: پہلی قطار: دوسری قطار:	Cs 132.90 Au 196.97	Ba 137.34 Hg 200.59	La 138.91 Tl 204.37	Hf 178.49 Pb 207.19	Ta 180.95 Bi 208.98	W 183.85		Os 190.2 Ir 192.2 Pt 195.09

مینڈلیف کی دوری جدول 1872 میں جرمنی کے ایک جرنل میں شائع ہوئی۔ کالموں کے اوپر آکسائیڈوں اور ہائیڈرائڈوں کے فارمولے کے لیے صرف 'R' کا استعمال کیا گیا ہے جو گروپ کے کسی عنصر کو ظاہر کرتا ہے۔ فارمولا لکھنے کے طریقہ پر غور کیجیے۔ مثال کے طور پر کاربن کے ہائیڈرائڈ 'CH₄' اور آکسائیڈ 'CO₂' کو RO₂ لکھا گیا ہے۔

5.2.1 مینڈلیف کی دوری جدول کی کامیابیاں

(Achievements of MendeléeV's Periodic Table)

دوری جدول تیار کرتے وقت کچھ ایسے مقامات تھے جہاں مینڈلیف نے زیادہ ایٹمی کمیت والے عنصر کو کم ایٹمی کمیت والے عنصر سے پہلے رکھا۔ تو اتر کو اس لیے الٹا کیا تا کہ یکساں خصوصیات والے عناصر کو ایک ساتھ گروپ میں رکھا جاسکے۔ مثال کے طور پر کوبالٹ (ایٹمی کمیت 58.9) کو نکل (ایٹمی کمیت 58.7) سے پہلے رکھا گیا۔ جدول 5.4 کو دیکھ کر کیا آپ اس طرح کی ایک اور بے ضابطگی کو تلاش سکتے ہیں؟

مزید یہ کہ مینڈلیف نے اپنی دوری جدول میں کچھ خالی جگہیں چھوڑ دیں۔ ان خالی جگہوں کو خاص ماننے کے بجائے مینڈلیف نے پوری مضبوطی کے ساتھ کچھ عناصر کی موجودگی کی پیشین گوئی کی جن کی کھوج اس وقت تک نہیں ہوئی تھی۔ مینڈلیف نے ان کا نام اسی گروپ میں موجود اس سے پہلے والے عنصر کے نام میں سنسکرت کے عدد، ایک (ایک) کا سابقہ لگا کر رکھا۔ مثال کے طور پر اسکینڈیم، گلیمیم اور جرمینیم کی کھوج بعد میں ہوئی جن کی خصوصیات بالترتیب ایک بورن، ایک ایلومینیم اور ایک سیلیکون کے جیسی تھیں۔ ایک ایلومینیم اور دوسرے عنصر گلیمیم جس کی پیشین گوئی مینڈلیف نے کی تھی اور جس کی کھوج بعد میں ہوئی اور جس نے ایک ایلومینیم کی جگہ لی، ان کی خصوصیات مندرجہ ذیل ہیں۔ (جدول 5.5)

جدول 5.5 ایک ایلومینیم اور گلیمیم کی خصوصیات

خصوصیت	ایک ایلومینیم	گلیمیم
ایٹمی کمیت	68	69.7
آکسائیڈ کا فارمولا	E_2O_3	Ga_2O_3
کلورائیڈ کا فارمولا	ECl_3	$GaCl_3$

یہ چیز مینڈلیف کی دوری جدول کی درستگی اور فائدہ بخش ہونے کا قابل یقین ثبوت پیش کرتی ہے۔ مزید یہ کہ، یہ مینڈلیف کی پیش گوئی کی غیر معمولی کامیابی تھی جس نے کیمیا دانوں کو نہ صرف ان کی دوری جدول کو قبول کرنے پر مجبور کیا بلکہ انھیں اس تصور کا جنم داتا تسلیم کیا جس پر دوری جدول کی بنیاد تھی۔ ہیلیم (He)، نیون (Ne) اور آرگن (Ar) وغیرہ جیسی نوبل گیسوں کے نام اس کے قبل مختلف حالات میں آتے رہے ہیں۔ ان گیسوں کی کھوج کافی بعد میں ہوئی کیونکہ یہ بہت زیادہ غیر عامل ہوتی ہیں اور ہمارے کرہ باد میں بہت ہی کم مقدار میں پائی جاتی ہیں۔ مینڈلیف کے دوری جدول کی ایک خوبی یہ بھی تھی کہ جب ان گیسوں کی کھوج ہوئی تو انھیں ایک نئے گروپ میں رکھا گیا جس سے دوری جدول کی موجودہ ترتیب پر کوئی اثر نہیں پڑا۔

5.2.2 مینڈلیف کی درجہ بندی کی حدود

(Limitations of MendeléeV's Classification)

ہائڈروجن کا الیکٹرانیک تشکل قلوبی دھات سے مشابہت رکھتا ہے۔ قلوبی دھاتوں کی طرح، ہائڈروجن ہیلوجنس، آکسیجن اور سلفر سے تعامل کر کے یکساں فارمولوں والے مرکبات بناتے ہیں جیسا کہ یہاں مثالوں میں دکھایا گیا ہے۔

Na کے مرکبات	H کے مرکبات	دوسری طرف، ٹھیک ہیلوجنس کی طرح ہائڈروجن بھی دوائی
NaCl	HCl	(Diatomic) سالمہ کی شکل میں پائی جاتی ہے اور یہ دھاتوں
Na ₂ O	H ₂ O	غیر دھاتوں سے تعامل کر کے شریک گرفت مرکبات
Na ₂ S	H ₂ S	(Covalent compounds) بناتی ہے۔

سرگرمی 5.1

- ہائڈروجن کی جو مشابہت اقلی دھات اور ہیلوجن خاندان سے ہے، اس کو سامنے رکھتے ہوئے مینڈلیف کے دوری جدول میں اسے صحیح مقام تفویض کیجیے۔
- ہائڈروجن کو کون سا گروپ اور کون سا پیریڈ (Period) تفویض کرنا چاہیے؟

یقینی طور پر ہائڈروجن کو دوری جدول میں کوئی متعین مقام تفویض نہیں کیا جاسکتا۔ یہ مینڈلیف کی دوری جدول کی پہلی کمی تھی۔ اس جدول میں وہ ہائڈروجن کو صحیح مقام تفویض نہیں کر سکا۔

مینڈلیف کے ذریعہ عناصر کی دوری درجہ بندی کرنے کے کافی بعد آئسوٹوپ (Isotopes) کی کھوج ہوئی۔ آپ کو یاد ہوگا کہ کسی عنصر کے آئسوٹوپ کی کیمیائی خصوصیات یکساں ہوتی ہیں لیکن ان کی ایٹمی کمیتیں مختلف ہوتی ہیں۔

سرگرمی 5.2

- کلورین کے آئسوٹوپ Cl-35 اور Cl-37 پر غور کیجیے۔
- کیا آپ ان دونوں کو دو الگ الگ جگہوں پر رکھیں گے کیونکہ ان کی ایٹمی کمیتیں الگ الگ ہیں؟
- یا پھر آپ ان کو ایک ہی جگہ پر رکھیں گے کیونکہ ان کی کیمیائی خصوصیات یکساں ہیں؟

اس طرح سے، سبھی عناصر کے آئسوٹوپ نے مینڈلیف کے دوری کلیہ کے سامنے ایک چیلنج پیش کیا۔ ایک دوسرا مسئلہ یہ تھا کہ ایک عنصر سے دوسرے عنصر کی طرف جانے پر ایٹمی کمیت میں اضافہ باقاعدہ نہیں ہے۔ اس لیے یہ پیشین گوئی ممکن نہیں تھی کہ دو عناصر کی درمیان کتنے عناصر کھوج ہو سکتی ہے۔ خصوصاً جب ہم بھاری عناصر کی بات کرتے ہیں۔

سوالات

- 1- مینڈلیف کے دوری جدول کے استعمال سے مندرجہ ذیل عناصر کے آکسائیڈوں کے لیے فارمولوں کی پیشین گوئی کیجیے۔
Ba, Si, Al, C, K
- 2- گلیمیم کے علاوہ کون سے دوسرے عناصر کی کھوج اب تک کی جا چکی ہے جو مینڈلیف نے اپنی دوری جدول میں چھوڑ دیے تھے؟ (کوئی دو)
- 3- مینڈلیف نے اپنی دوری جدول تیار کرنے میں کون سے ضوابط اختیار کیے؟
- 4- آپ کیا سوچتے ہیں، نوبل گیسوں کو علاحدہ گروپ میں رکھنے کے بارے میں آپ کا کیا خیال ہے؟

5.3 جدید دوری جدول

(Making order out of chaos- The Modern Periodic Table)

1913 میں ہنری موزلے (Henry Moseley) نے دکھایا کہ کسی عنصر کا ایٹمی عدد (Atomic Number) اس کی ایٹمی کمیت (Atomic Mass) کے مقابلے زیادہ بنیادی خصوصیت کا حامل ہے۔ اسی کے مطابق مینڈلیف کے دوری کلیہ کو تبدیل کیا گیا اور ایٹمی عدد کو جدید دوری جدول کی بنیاد کی حیثیت سے قبول کیا گیا۔ جدید دوری کلیہ (Modern Periodic Law) کو مندرجہ ذیل طریقہ سے بیان کیا جاسکتا ہے۔

”عناصر کی خصوصیات ان کے ایٹمی عدد کا دوری فنکشن ہوتی ہیں۔“

آپ کو یاد ہوگا کہ ایٹمی عدد کسی عنصر کے ایٹم کے نیوکلیس میں موجود پروٹونوں کی تعداد کو ظاہر کرتا ہے اور یہ ایک ایک کر کے بڑھتا ہے۔ جیسے جیسے ہم ایک عنصر سے دوسرے عنصر کی طرف بڑھتے ہیں اس میں ایک کا اضافہ ہوتا جاتا ہے۔ جب عناصر کو ان کے ایٹمی عدد (Z) کی بڑھتی ہوئی ترتیب میں رکھا جاتا ہے تو حاصل شدہ درجہ بندی جدید دوری جدول (جدول 5.6) کہلاتی ہے۔ عناصر کی خصوصیات کی پیش گوئی اور زیادہ پختگی کے ساتھ کی جاسکتی تھی اگر عناصر کو ان کے ایٹمی عدد کی بڑھتی ہوئی ترتیب میں رکھا جاتا۔

سرگرمی 5.3

- جدید دوری جدول میں کوالٹ اور نکل کی جگہ کے مسئلہ کو کیسے حل کیا گیا؟
- جدید دوری جدول میں مختلف عناصر کے آئسوٹوپ کے مقام کا تعین کس طرح کیا گیا؟
- کیا یہ ممکن ہے کہ ایک عنصر جس کا ایٹمی عدد 1.5 ہے اسے ہائڈروجن اور ہیلیم کے درمیان جگہ دی جائے؟
- آپ کے مطابق جدید دوری جدول میں ہائڈروجن کو کس جگہ پر رکھنا چاہیے۔

جیسا کہ ہم دیکھ سکتے ہیں، جدید دوری جدول میں مینڈلیف کی دوری جدول کی تین خامیوں کا خیال رکھا گیا ہے۔ ہائڈروجن کے مقام کی بے ضابطگی پر بحث اس وقت کی جاسکتی ہے جب ہم اس بات پر غور کر لیں کہ جدید دوری جدول میں کسی عنصر کا مقام طے کرنے کی بنیاد کیا ہے۔

5.3.1 جدید دوری جدول میں عناصر کے مقام

(Position of Elements in the Modern Periodic)

جدید دوری جدول میں 18 عمودی کالم ہیں جنہیں گروپ 'Groups' کہتے ہیں اور 7 افقی قطاریں ہیں جنہیں پیریڈ 'Periods' کہتے ہیں۔ آئیے دیکھتے ہیں کہ کسی مخصوص گروپ اور پیریڈ میں عنصر کے مقام کا تعین کن رسالوں پر منحصر ہے۔

جدول 5.6 جدید دوری جدول

دھاتوں کو غیر دھاتوں سے الگ کرنے کے لیے۔
Zig-Zag لائن

دھاتیں

دھاتوں

غیر دھاتیں

گرہپ عدد

1	2	3	4	5	6	7	8	9	10	11	12	13	14	15	16	17	18	
1	2	3	4	5	6	7	8	9	10	11	12	13	14	15	16	17	18	
H Hydrogen 1.0	He Helium 4.0	Li Lithium 6.9	Be Beryllium 9.0	B Boron 10.8	C Carbon 12.0	N Nitrogen 14.0	O Oxygen 16.0	F Fluorine 19.0	Ne Neon 20.2	Na Sodium 23.0	Mg Magnesium 24.3	Al Aluminum 27.0	Si Silicon 28.1	P Phosphorus 31.0	S Sulphur 32.1	Cl Chlorine 35.5	Ar Argon 39.9	
K Potassium 39.1	Ca Calcium 40.1	Sc Scandium 45.0	Ti Titanium 47.8	V Vanadium 50.9	Cr Chromium 52.0	Mn Manganese 54.9	Fe Iron 55.9	Co Cobalt 58.9	Ni Nickel 58.7	Cu Copper 63.5	Zn Zinc 65.4	Ga Gallium 69.7	Ge Germanium 72.6	As Arsenic 74.9	Se Selenium 79.0	Br Bromine 79.9	Kr Krypton 83.8	
Rb Rubidium 85.5	Sr Strontium 87.6	Y Yttrium 88.9	Zr Zirconium 91.2	Nb Niobium 92.9	Mo Molybdenum 95.9	Tc Technetium (99)	Ru Ruthenium 101.1	Rh Rhodium 102.3	Pd Palladium 106.4	Ag Silver 107.9	Cd Cadmium 112.4	In Indium 114.8	Sn Tin 118.7	Sb Antimony 121.8	Te Tellurium 127.6	I Iodine 126.9	Xe Xenon 131.3	
Cs Cesium 132.9	Ba Barium 137.3	La* Lanthanum 138.9	Hf Hafnium 178.5	Ta Tantalum 181.0	W Tungsten 183.9	Re Rhenium 186.2	Os Osmium 190.2	Ir Iridium 192.2	Pt Platinum 195.1	Au Gold 197.0	Hg Mercury 200.6	Tl Thallium 204.4	Pb Lead 207.2	Bi Bismuth 209.0	Po Polonium (210)	At Astatine (210)	Rn Radon (222)	
Fr Francium (223)	Ra Radium (226)	Ac** Actinium (227)	Rf Rutherfordium (261)	Db Dubnium (262)	Bh Bohrium (264)	Hs Hassium (265)	Mt Meitnerium (266)	Ds Darmstadtium (269)	Rg Roentgenium (271)	Cn Copernicium (285)	Fl Flerovium (287)	Uuq Ununquadium (289)	Uuh Ununhexium (291)	Uub Ununbium (293)	Uuo Ununoctium (294)	Uuq Ununquadium (295)	Uuq Ununquadium (296)	Uuq Ununquadium (297)

58	59	60	61	62	63	64	65	66	67	68	69	70	71
Ce Cerium 140.1	Pr Praseodymium 140.9	Nd Neodymium 144.2	Pm Promethium (145)	Sm Samarium 150.4	Eu Europium 152.0	Gd Gadolinium 157.3	Tb Terbium 158.9	Dy Dysprosium 162.5	Ho Holmium 164.9	Er Erbium 167.3	Tm Thulium 168.9	Yb Ytterbium 173.0	Lu Lutetium 175.5
90	91	92	93	94	95	96	97	98	99	100	101	102	103
Th Thorium 232.0	Pa Protactinium (231)	U Uranium 238.1	Np Neptunium (237)	Pu Plutonium (242)	Am Americium (243)	Cm Curium (247)	Bk Berkelium (247)	Cf Californium (251)	Es Einsteinium (254)	Fm Fermium (257)	Md Mendelevium (258)	No Nobelium (259)	Lr Lawrencium (261)

لیتھیمیا کو *

ایکٹیو کو **

عناصر کی دوری درجہ بندی

سرگرمی 5.4

- جدید دوری جدول کے گروپ I پر نظر ڈالیے اور اس میں موجود عناصر کے نام بتائیے۔
- گروپ I کے پہلے تین عناصر کا الیکٹرانئی شکل لکھیے۔
- ان کے الیکٹرانئی شکل میں آپ کیا یکسانیت دیکھتے ہیں؟
- ان تین عناصر میں کتنے شریک گرفت الیکٹران موجود ہیں؟

آپ دیکھیں گے کہ ان سبھی عناصر کے گرفت الیکٹرانوں کی تعداد یکساں ہے۔ اسی طریقہ سے آپ پائیں گے کہ کسی ایک گروپ میں موجود سبھی عناصر کے گرفت الیکٹرانوں کی تعداد مساوی ہے۔ مثال کے طور پر عناصر فلورین (F) اور کلورین (Cl) گروپ 17 سے تعلق رکھتے ہیں، فلورین اور کلورین کے سب سے باہری شیل میں کتنے الیکٹران ہیں؟ اسی طرح ہم کہہ سکتے ہیں کہ دوری جدول میں گروپ مماثل بیرونی۔ شیل الیکٹرانئی شکل کو ظاہر کرتے ہیں۔ دوسری طرف جیسے جیسے ہم گروپ میں نیچے کی طرف جاتے ہیں، شیل کی تعداد بڑھتی جاتی ہے۔

جب ہائیڈروجن کے مقام کی بات آتی ہے تو ایک بے ضابطگی سامنے آتی ہے کیونکہ اسے پہلے پیریڈ میں گروپ I یا گروپ 17 میں رکھا جاسکتا ہے۔ کیا آپ بتا سکتے ہیں کیوں؟

سرگرمی 5.5

- اگر آپ دوری جدول کی طویل شکل (Long Form) پر غور کریں تو پائیں گے کہ عناصر F, O, N, C, B, Be, Li اور Ne دوسرے پیریڈ میں موجود ہیں۔ ان کا الیکٹرانئی شکل لکھیے۔
- کیا ان عناصر کے گرفت الیکٹرانوں کی تعداد بھی یکساں ہے؟
- کیا ان میں شیلوں کی تعداد بھی برابر ہے؟

آپ پائیں گے کہ ان عناصر میں گرفت الیکٹرانوں کی تعداد یکساں نہیں ہے لیکن ان میں خولوں (Shells) کی تعداد برابر ہے۔ آپ یہ بھی مشاہدہ کریں گے کہ ہم جیسے جیسے پیریڈ میں پائیں سے دائیں جانب بڑھتے ہیں ایٹمی عدد میں ایک اکائی کا اضافہ ہوتا ہے اور گرفت شیل الیکٹران کی تعداد میں بھی ایک اکائی کا اضافہ ہوتا ہے۔

یا ہم یہ بھی کہہ سکتے ہیں کہ مختلف عناصر کے ایٹم جن میں متصرف (Occupied) شیلز کی تعداد برابر ہوتی ہیں انہیں ایک ہی پیریڈ میں رکھا جاتا ہے۔ Ar, Cl, S, P, Si, Al, Mg, Na اور جدید دوری جدول کے تیسرے پیریڈ میں آتے ہیں چونکہ ان عناصر کے ایٹموں میں الیکٹران L, K اور M شیلز میں بھرے ہوتے ہیں۔ ان سبھی عناصر کا الیکٹرانئی شکل لکھیے اور اوپر لکھے گئے بیان کی تصدیق کیجیے۔ ہر ایک پیریڈ ایک نئے الیکٹرانئی شیل کی شروعات کرتا ہے۔

پہلے، دوسرے، تیسرے اور چوتھے پیریڈ میں کتنے عناصر ہیں؟

ان پیریڈ میں عناصر کی تعداد کی وضاحت اسی بنیاد پر کی جاسکتی ہیں کہ مختلف شیل میں الیکٹران کس طرح بھرے جاتے ہیں۔ اس کے بارے میں مکمل جانکاری آپ اعلیٰ جماعتوں میں حاصل کریں گے۔ یاد کیجیے کہ کسی شیل میں زیادہ سے زیادہ الیکٹرانوں کی تعداد فارمولا $2n^2$ پر منحصر ہوتا ہے جس میں 'n' نیوکلیئس سے دیے گئے شیل کی تعداد ہے۔

مثال کے طور پر۔

- K شیل - $(1)^2 = 2$ ، اس لیے پہلے پیریڈس میں دو عناصر ہیں۔
 L شیل - $(2)^2 = 8$ ، اس لیے دوسرے پیریڈ میں 8 عناصر ہیں۔
 M شیل - $(3)^2 = 18$ ، لیکن سب سے باہری شیل میں صرف 8 الیکٹران ہو سکتے ہیں، اس لیے تیسرے پیریڈ میں بھی صرف 8 عناصر ہیں۔

دوری جدول میں کسی عنصر کا مقام اس کی کیمیائی تعاملیت کو بتاتا ہے۔ جیسا کہ آپ کو معلوم ہے کہ گرفت الیکٹران اس بات کا تعین کرتے ہیں کہ کوئی عنصر کس قسم کا اور کتنے بانڈ بنائے گا۔ کیا آپ یہ بتا سکتے ہیں کہ مینڈلیف نے اپنی جدول میں کسی عنصر کے مقام کو طے کرنے کے لیے مرکبات کے فارمولے کو بنیاد کیوں بنایا، جو ایک اچھی بات تھی؟ کس طریقہ سے اس نے یکساں کیمیائی خصوصیات والے عناصر کو ایک ہی گروپ میں جگہ دی؟

5.3.2 جدید دوری جدول کے رجحانات (Trends in Modern Periodic Table)

گرفت (Valency): جیسا کہ آپ جانتے ہیں کہ کسی عنصر کی گرفت اس کے ایٹم کے سب سے باہری شیل میں موجود رفتی الیکٹرانوں کی تعداد کے ذریعہ متعین کی جاتی ہے۔

سرگرمی 5.6

- کسی عنصر کی گرفت اس کے الیکٹرانوں کی شکل سے آپ کس طرح معلوم کریں گے؟
- میکینیشیم جس کا ایٹمی عدد 12 اور سلفر جس کا ایٹمی عدد 16 ہے۔ اس کی گرفت کیا ہوگی؟
- اس طرح سے پہلے 20 عناصر کی گرفت معلوم کیجیے۔
- کسی پیریڈ میں بائیں سے دائیں جانے پر گرفت کس طرح تبدیل ہوتی ہے؟
- کسی گروپ میں نیچے کی طرف جانے پر گرفت کیسے تبدیل ہوتی ہے؟

ایٹمی سائز (Atomic Size): اصطلاح ایٹمی سائز سے مراد کسی ایٹم کا نصف قطر ہے۔ اسے اس طرح بھی سمجھا جاسکتا ہے کہ یہ کسی آئسوٹوپ ایٹم کے نیوکلیئس کے مرکز اور سب سے باہری شیل کے درمیان کا فاصلہ ہے۔ ہائڈروجن ایٹم کا ایٹمی نصف قطر 37 پیکومیٹر (Pm) ہے۔ $1\text{pm} = 10^{-12}\text{m}$

آئیے کسی گروپ اور پیریڈ کے ایٹمی سائز میں ہونے والی تبدیلیوں کا مطالعہ کریں۔

سرگرمی 5.7

■ دوسرے پیریڈ کے عناصر کے ایٹمی نصف قطر نیچے دیے گئے ہیں:

C	Li	N	O	Be	B	پیریڈ II عناصر۔
77	152	74	66	111	88	ایٹمی نصف قطر (Pm)

- انہیں ان کے ایٹمی نصف قطر کی گھٹی ہوئی ترتیب میں لکھیے۔
- کیا یہ عناصر اب بھی اسی ترتیب میں ہیں جیسا کہ دوری جدول کے پیریڈ میں ہیں؟
- کس عنصر کا ایٹمی سائز سب سے زیادہ اور کس کا سب سے کم ہے؟
- کسی پیریڈ میں بائیں سے دائیں جانے پر ایٹمی نصف قطر میں کیا تبدیلی آتی ہے؟

آپ پائیں گے کہ کسی پیریڈ میں بائیں سے دائیں جانے پر ایٹمی نصف قطر گھٹتا ہے۔ ایسا نیوکلیئر چارج میں اضافہ کی وجہ سے ہوتا ہے جو الیکٹرانوں کو نیوکلیس کی جانب کھینچتا ہے اور ایٹم کے سائز کو کم کر دیتا ہے۔

سرگرمی 5.8

■ نیچے دیے گئے پہلے گروپ کے عناصر کے ایٹمی نصف قطر میں تبدیلی کا مطالعہ کیجیے اور انہیں بڑھتی ہوئی ترتیب میں لکھیے۔

K	Cs	Rb	Li	Na	گروپ 1 عناصر
231	262	244	152	86	ایٹمی نصف قطر (Pm)

- ان عناصر کے نام بتائیے جن کے ایٹم سب سے بڑے اور سب سے چھوٹے ہیں۔
- کسی گروپ میں نیچے جانے پر ایٹمی سائز میں کیا تبدیلی آتی ہے؟

آپ پائیں گے کہ گروپ میں نیچے کی طرف جانے پر ایٹمی سائز میں اضافہ ہوتا ہے۔ یہ اس وجہ سے ہوتا ہے کہ جیسے جیسے ہم گروپ میں نیچے کی طرف بڑھ جاتے ہیں، نئے شیل ان میں جڑتے رہتے ہیں۔ یہ نیوکلیس اور سب سے باہری الیکٹران کے درمیان فاصلہ کو اس طرح بڑھاتا ہے کہ نیوکلیئر چارج میں اضافہ کے باوجود ایٹمی سائز میں اضافہ ہو جاتا ہے۔

دھات اور غیر دھاتی خصوصیات (Metallic and Non-metallic properties)

سرگرمی 5.9

- تیسرے پیریڈ کے عناصر کی جانچ کیجیے اور ان کی دھات اور غیر دھات کے تحت درجہ بندی کیجیے۔
- دوری جدول میں کس طرف آپ کو دھاتیں نظر آتی ہیں؟
- دوری جدول میں کس طرف آپ کو غیر دھاتیں نظر آتی ہیں؟

جیسا کہ ہم دیکھ سکتے ہیں، دھاتیں جیسے Na اور Mg دوری جدول کے بائیں جانب اور غیر دھاتیں جیسے سلفر اور کلورین دائیں جانب پائی جاتی ہیں۔ درمیان میں سلیکون ہے جس کی درجہ بندی نصف دھات (Semi-metal) یا دھتونت (Metalloid) کے تحت کی جاسکتی ہے۔ کیونکہ یہ دھاتوں اور غیر دھاتوں دونوں کی کچھ خصوصیات کو ظاہر کرتی ہے۔

جدید دوری جدول میں ایک Zig-zag لائن دھاتوں کو غیر دھاتوں سے الگ کرتی ہے۔ حاشیہ پر موجود عناصر۔ بورن، سلیکون، جرمنیم، آرسینک، اینٹی منی، ٹیلوریم اور پولونیم۔ خصوصیات کے اعتبار سے انٹرمیڈیٹ ہیں جو دھتونت یا نصف دھاتیں کہلاتے ہیں۔

جیسا کہ آپ نے باب 3 میں پڑھا ہے، دھاتیں بانڈ بنانے کے دوران الیکٹران کھوتی ہیں اس لیے یہ برقی مثبت نوعیت (Electropositive) کی ہوتی ہیں۔

سرگرمی 5.10

- کسی گروپ میں الیکٹران کھونے کے رجحان میں تبدیلی کے متعلق آپ کیا سوچتے ہیں؟
- یہ رجحان کسی پیریڈ میں کس طرح تبدیل ہوتا ہے؟

کسی پیریڈ میں جیسے جیسے گرفت شیل کے الیکٹران پر لگنے والے موثر نیوکلیئر چارج میں اضافہ ہوتا ہے، الیکٹران کھونے کا رجحان کم ہوتا جاتا ہے۔ گروپ میں نیچے کی جانب گرفت الیکٹرانوں کے ذریعہ محسوس کیے جانے والے موثر نیوکلیئر چارج میں کمی آتی ہے چونکہ سب سے باہری الیکٹران نیوکلیس سے دور ہوتا جاتا ہے۔ اسی لیے یہ آسانی سے کھوئے جاسکتے ہیں۔ اس طرح سے دھاتی خصوصیت کسی پیریڈ میں بائیں سے دائیں گھٹتی ہے جب کہ گروپ میں نیچے کی جانب بڑھتی جاتی ہے۔

دوسری طرف غیر دھاتیں برقی منفی (Electronegative) ہوتی ہیں۔ یہ الیکٹران حاصل کر کے بانڈ بناتی ہیں۔ آئیے اس خصوصیت کی تبدیلی کا مطالعہ کریں۔

سرگرمی 5.11

- کسی پیریڈ میں بائیں سے دائیں جانے پر الیکٹران حاصل کرنے کے رجحان میں کیا تبدیلی آتی ہے؟
- کسی گروپ میں نیچے کی طرف جانے پر الیکٹران حاصل کرنے کے رجحان میں کیا تبدیلی آتی ہے؟

جیسا کہ برقی منفیت (Electronegativity) کے رجحانات سے معلوم ہوتا ہے، غیر دھاتیں دوری جدول میں دائیں جانب اوپر کی طرف ہیں۔

یہ رجحانات عناصر کے ذریعہ بنائے گئے آکسائیڈوں کی نوعیت کی پیشین گوئی میں بھی ہماری مدد کرتے ہیں کیونکہ آپ جانتے ہیں کہ دھات کے آکسائیڈ عام طور پر اساسی ہوتے ہیں اور غیر دھات کے تیزابی۔

سوالات

- 1- مینڈلیف کی دوری جدول کی بے قاعدگی کو جدید دوری جدول میں کس طرح دور کیا گیا؟
- 2- میکینیشیم کی طرح کے کیمیائی تعامل کو ظاہر کرنے والے دو عناصر کے نام بتائیے۔ آپ کے جواب کی بنیاد کیا ہے؟
 - (a) تین ایسے عناصر کے نام بتائیے جن کے سب سے باہری شیل میں ایک الیکٹران ہو۔
 - (b) دو ایسے عناصر کے نام بتائیے جن کے سب سے باہری شیل میں دو الیکٹران ہوں۔
 - (c) تین ایسے عناصر کے نام بتائیے جن کا سب سے باہری شیل مکمل طور پر بھرا ہوا ہو۔
- 4- (a) لیتھیم، سوڈیم، پوٹاشیم سبھی دھاتیں ہیں جو پانی سے تعامل کر کے ہائیڈروجن گیس خارج کرتی ہیں۔ کیا ان عناصر کے ایٹموں میں کوئی یکسانیت ہے؟
 - (b) ہیلیم ایک غیر عامل گیس ہے اور نیون ایک بہت ہی کم تعامل پذیر گیس ہے۔ ان کے ایٹموں میں اگر کوئی چیز مشترک ہے تو وہ کیا ہے؟
- 5- جدید دوری جدول کے پہلے 10 عناصر میں سے کون کون سے عناصر دھات ہیں؟
- 6- دوری جدول میں ان کے مقام کو سامنے رکھتے ہوئے، مندرجہ ذیل میں سے کس عنصر کے بارے میں آپ یہ توقع کرتے ہیں کہ اس کی دھاتی خصوصیت سب سے زیادہ ہوگی؟
Be Se As Ge Ga

آپ نے کیا سیکھا

- عناصر کی درجہ بندی ان کی خصوصیات میں یکسانیت کے بنیاد پر کی جاتی ہے۔
- ڈوبیرنیئر نے عناصر کی گروپ بندی تکنیکی میں کی اور نیولینڈ نے آکٹیو کلیہ پیش کیا۔
- مینڈلیف نے عناصر کو ان کی کیمیائی خصوصیات کے اعتبار سے ایٹمی عدد کی بڑھتی ہوئی ترتیب میں رکھا۔
- مینڈلیف نے دوری جدول میں خالی جگہوں کی بنیاد پر ایسے عناصر کی پیشین گوئی کی تھی جن کی کھوج ہونا ابھی باقی تھی۔
- بڑھتی ہوئی ایٹمی کمیت کی بنیاد پر عناصر کی ترتیب بندی میں ہونے والی بے قاعدگی کو اس وقت دور کیا گیا جب عناصر کی درجہ بندی ان کے ایٹمی عدد کی بڑھتی ہوئی ترتیب کی بنیاد پر کی گئی جس کی کھوج موزلے نے عناصر کی ایک بنیادی خصوصیت کے طور پر کی۔
- جدید دوری جدول میں عناصر کو 18 عمودی کالموں اور 7 افقی قطاروں میں ترتیب دیا گیا جنہیں بالترتیب گروپ اور پیریڈ کہتے ہیں۔
- اس طریقہ سے عناصر کی ترتیب بندی ان کی خصوصیات کی دوریت (Periodicity) کو ظاہر کرتی ہے جس میں ان کا ایٹمی سائز، گرفت یا اتحادی صلاحیت اور دھاتی نیز غیر دھاتی خصوصیت شامل ہیں۔

- 1- دوری جدول کے کسی پیریڈ میں بائیں سے دائیں جانے پر جو رجحانات دیکھنے کو ملتے ہیں وہ نیچے دیے جا رہے ہیں ان میں سے کون صحیح نہیں ہے۔
- (a) عناصر کم دھاتی نوعیت کے ہوتے جاتے ہیں۔
 (b) گرفت الیکٹرانوں کی تعداد بڑھتی جاتی ہے۔
 (c) ایٹم اپنے الیکٹرانوں کو بہت آسانی سے کھودیتے ہیں۔
 (d) آکسائیڈ زیادہ تیزابی ہو جاتے ہیں۔

- 2- عنصر X ایک کلورائیڈ بناتا ہے جس کا فارمولا XCl_2 ہے، جو ایک ٹھوس ہے اور اس کا نقطہ گداخت بہت زیادہ ہے۔ اس بات کا قوی امکان ہے کہ X دوری جدول کے اسی گروپ میں ہوگا جس میں
- (a) Na (b) Mg (c) Al (d) Si ہیں

3- کس عنصر میں—

- (a) دو شیل ہوتے ہیں اور دونوں شیل الیکٹرانوں سے مکمل طور پر بھرے ہوتے ہیں۔
 (b) الیکٹرانوں کی شکل 2,8,2 ہوتا ہے۔
 (c) تین شیل ہوتے ہیں اور گرفت شیل میں 4 الیکٹران ہوتے ہیں۔
 (d) دو شیل ہوتے ہیں اور گرفت شیل میں تین الیکٹران ہوتے ہیں۔
 (e) پہلے شیل میں جتنے الیکٹران ہوتے ہیں دوسرے شیل میں اس کی دوگنی تعداد ہوتی ہے۔
- 4- دوری جدول کے اس کالم کے سبھی عناصر کی مشترک خصوصیات کیا ہیں جس میں بورن ہے؟
 (a) دوری جدول کے اس کالم کے سبھی عناصر کی مشترک خصوصیات کیا ہیں جس میں فلورین ہے؟
 5- ایک ایٹم کا الیکٹرانوں کی شکل 2,8,7 ہے۔
 (a) اس عنصر کا ایٹمی عدد کیا ہے؟
 (b) کیمیائی اعتبار سے یہ مندرجہ ذیل میں سے کس کے مشابہ ہے؟
 (ایٹمی عدد قوسین (Parentheses) میں دیے گئے ہیں)

Ar (18) P(15) F(9) N(7)

- 6- دوری جدول میں تین عناصر A, B, C کے مقام نیچے دکھائے گئے ہیں۔

گروپ 17	گروپ 16
-	-
A	-
-	-
C	B

- (a) بتائیے A دھات ہے یا غیر دھات؟
- (b) بتائیے A, C کے مقابلے زیادہ تعامل پذیر ہے یا کم تعامل پذیر؟
- (c) C کا سائز B کے مقابلہ بڑا ہے یا چھوٹا؟
- (d) عنصر A کے ذریعہ کس قسم کا آئن یعنی کیٹ آئن بنے گا یا این آئن؟
- 7- نائٹروجن (ایٹمی عدد 7) اور فاسفورس (ایٹمی عدد 15) دوری جدول کے گروپ 15 سے تعلق رکھتے ہیں۔ ان دونوں عناصر کا الیکٹرانئی تشکل لکھیے۔ ان میں سے کون زیادہ برق منفی (Electronegative) ہے اور کیوں؟
- 8- جدید دوری جدول میں کسی عنصر کے مقام اور اس کے الیکٹرانئی تشکل میں کیا تعلق ہے؟
- 9- جدید دوری جدول میں کیشیم (ایٹمی عدد 20) ایٹمی عدد 12, 19, 21 اور 38 والے عناصر سے گھرا ہوا ہے۔ ان میں سے کن عناصر کی طبیعی اور کیمیائی خصوصیات کیشیم سے مشابہت رکھتی ہیں؟
- 10- مینڈلیف کی دوری جدول اور جدید دوری جدول میں عناصر کی ترتیب بندی کا موازنہ کیجیے اور فرق بتائیے۔

اجتماعی سرگرمی

- I- ہم نے عناصر کی درجہ بندی کے لیے کی گئی اہم کوششوں پر بحث کی ہے۔ عناصر کی درجہ بندی کی دیگر کوششوں کو انٹرنیٹ اور لائبریری کی مدد سے تلاش کیجیے۔
- II- ہم نے دوری جدول کی طویل شکل (Long Form of Periodic Table) کا مطالعہ کیا ہے۔ جدید دوری کلمیہ کا استعمال عناصر کو دوسرے طریقوں سے ترتیب دینے میں بھی ہوتا رہا ہے۔ ان طریقوں کو تلاش کیجیے۔